



- Сектор млади -

Бр./Nr. 06-5325/2
16-07-2025

Врз основа на Решението донесено од страна на Министерот за социјална политика, демографија и млади со бр. 08-4014/1 од 19.05.2025 година, се објавува

ЈАВЕН ПОВИК

за Избор на младински делегат од Република Северна Македонија во работата на Обединетите нации (Младински делегат во ОН, UN Youth Delegate), нејзините тела и комисии

На повикот можат да се пријават млади лица на возраст од 18 до 27 години кои ги исполнуваат следниве критериуми

- Да е државјанин/државјанка на Република Северна Македонија
- При аплицирање кандидатот/кандидатката да има наполнети 18 години и да нема повеќе од 27 години. Во последните 5 години, најмалку 3 години да живеел/а во Република Северна Македонија
- Да има најмалку две (2) години искуство во работа со младински организации и/или организации за млади.
- Да има одлично познавање на англиски јазик, пишан и говорен
- Да има познавање за работата и структурата на Обединетите нации
- Да живее во Република Северна Македонија и да биде посветен на ангажманот за времетраење на целиот мандат
- Да достави уредно подготвено CV, мотивационо писмо и програма за работа

Потребна документација за исполнување на критериумите :

- Уредно (CV) - куса биографија и мотивациско писмо (на македонски јазик)
- Мотивационо писмо (на англиски јазик, 1 страна) и Предлог програма (концепт) за работа на Младинскиот делегат (на англиски јазик, 2 страни). Предлог програмата (концепт) треба да ги содржи следните елементи:
 - предлог теми во фокус на ангажманот како Младински делегат во ОН и аргументација за избор на истите
 - пристап за застапување на ставовите на младите во земјата, предлог активности за консултација и комуникација со релевантите засегнати страни во матичната земја, со нагласување на клучните институции, организации, и групи кои планира да ги опфати во овие консултации
 - предлог активности за менторство и пренос на знаењето на следниот Младински делегат во ОН



- Сектор млади -

- Изјава со која кандидатот потврдува дека во последните пет (5) години, најмалку три (3) години живеел/а во Северна Македонија

- Контакти од две лица за препорака

Дополнителна документација (овие документи не се задолжителни, но доколку доставени придонесуваат кон повисоко бодување):

- Дипломи за завршени курсеви и тестирања за англиски јазик
- Писмо за поддршка од младинска организација, организација за млади или младинска чадор организација со печат и потпис од организацијата од каде добива писмо.

Некомплетната документациј нема да се разгледува.

Потребната документација да ја достават на еден од следниве начини:

1. Преку пошта до:

Министерство за социјална политика, демографија и млади, Сектор млади

Ул. Даме Груев бр. 14, 1000 Скопје (“)

Со назнака „Младински делегат во ОН“

2. Лично, во Архивата на Министерство за социјална политика, демографија и млади или

3. Електронски со испраќање до следните адреси: Stefan.stepanoski@mtsp.gov.mk, bore.pucoski@unicef.org; и info@nms.org.mk. Во предметот на електронската порака да стои “Апликација за Младински делегат во ОН”

За дополнителни информации заинтересираните можат да се обратат на Stefan.stepanoski@mtsp.gov.mk секој работен ден од 07:30 до 15:30 часот, или во просториите на Министерство за социјална политика, демографија и млади, Сектор млади.

Јавниот повик ќе трае 15 денови од денот на објавување односно до 31.07.2025

РАБОТНИ ЗАДАЧИ И ОДГОВОРНОСТИ

Избраниот Младински делегат ќе ја обавува оваа функцијата во период од 36 месеци од моментот на избор, од кои 24 месеци активно вршејќи ја улогата на Младински делегат и 12 месеци менторство на следниот младински делегат.

Во текот на неговиот мандат, младинскиот делегат е должен да присуствува на состаноците предвидени во програмата на ОН за младински делегати и на истите активно да учествува и придонесува. Младинскиот делегат е должен угледно и веродостојно да ги претставува интересите на младите и состојбите поврзани со ситуацијата на младите во Северна Македонија. Исто така делегатот ќе биде во редовна



- Сектор млади -

консултација со Канцеларијата на постојаниот координатор на ОН во Северна Македонија, со цел информирање, размена на информации и вклучување во релевантни процеси.

Младинскиот делегат има обврска да се консултира со релевантните претставници од младинскиот сектор и клучни национални институции и партнери - Кабинет на Претседателот на Владата, Министерство за социјална политика, демографија и млади и формите на младинско учество.

Младинскиот делегат има обврска да учествува на состаноците на Младинскиот консултативен одбор на тимот на ООН во РСМ.

Младинскиот делегат на ОН има обврска по секое учество на меѓународна активност на ОН да подготви пишан извештај со информации за настанот, главните точки на дискусија и заклучоци, како и конкретниот придонес на младинскиот делегат во активноста. Младинскиот кандидат има обврска овој извештај во рок од 14 дена по завршување на активноста да го достави до Секторот млади при Министерство за социјална политика, демографија и млади, Советникот на Претседателот на владата за младински прашања, Министерството за надворешни работи, Националниот младински совет, како и претставниците и телата на Обединетите нации во земјата (Канцеларија на постојаниот координатор на ОН, УНФПА и УНИЦЕФ). Националниот младински совет, од своја страна има обврска да го сподели извештајот со сите младински организации-членки.

По истекот на 24-месечниот период кандидатот продолжува да служи како ментор на ново избраниот Младински делегат согласно програмата за работа која ја доставил при неговиот оригинален избор со цел да се создаде квалитена база на млади луѓе кои ќе се користат во процесот на креирање младински политики и интегрирање во домашни и меѓународни процеси. Ангажманот како ментор на ново избраниот Младински делегат мора да биде распределен во траење од најмалку една година.